

باب 18

فارماکولوجی

PHARMACOLOGY

اہم عنوانات

18.1 Medicinal Drugs

18.1 طبی ادویات

18.2 Addictive Drugs

18.2 نشہ آور ادویات

18.3 Antibiotics and Vaccines

18.3 اینٹی بائیوٹکس اور ویکسینز

باب 18 میں شامل اہم سائنسی اصطلاحات کے اردو تراجم

ویکسین ٹخرہ جسموں سے تیار کردہ (Vaccine) مادہ جو مدافعت دیتا ہے	اینٹی بائیوٹک ضد حیاتیت (Antibiotic) کیمیائی مادہ	فارماکولوجی علم الادویہ (Pharmacology)
اینٹی ٹاکسن زہریلے اثر کا دافع (Antitoxin)	اینل جیک دافع درد دوا (Analgesic)	کارڈیوٹانک دل کو طاقت (Cardiotonic)
برونکائٹس قصبی نالیوں میں سوزش (Bronchitis)	ڈس انفیکٹنٹ دافع چھوت (Disinfectant)	اینٹی سپٹک (Antiseptic) مصفی
ٹانسائٹس التهاب لوزہ (Tonsillitis) (گلے پڑ جانا)	بیکٹیروپوسٹیک مانع بیکٹیریا (Bacteriostatic)	بیکٹیری سائڈل بیکٹیریا کش (Bactericidal)
ٹینیس تشنج (Tetanus)	پتھوجن مرض پیدا کرنے والا (Pathogen)	انفیکشن چھوت (Infection)

ادویات کی ساخت (کمپوزیشن)، خصوصیات اور طبی استعمالات کے مطالعہ کو فارماکولوجی کہتے ہیں۔ فارماکولوجی میں ادویات کے ذرائع کا بھی مطالعہ کیا جاتا ہے۔ قرون وسطیٰ (Middle Ages) میں مطبی یعنی کلینیکل فارماکولوجی موجود تھی۔ شروع کے ماہرین دوا سازی (فارماکولوجسٹس: pharmacologists) فطرتی مادوں، زیادہ تر پودوں سے حاصل کردہ، پر توجہ دیتے تھے۔ انیسویں صدی میں فارماکولوجی کا نمونہ ایک بائیومیڈیکل سائنس کے طور پر ہوا۔

ایسا مادہ، جو جاندار کے جسم میں جذب ہو جانے کے بعد جسم کے نارمل افعال میں تبدیلی پیدا کرے، دوا یعنی ڈرگ (drug) کہلاتا ہے۔ فارماسیوٹیکل (pharmaceutical) یا طبی (medicinal) دوا سے مراد ایسا کیمیائی مادہ ہے جسے بیماری کی تشخیص، شفا، معالجہ یا بچاؤ کے لیے استعمال کیا جائے۔ چند ادویات لوگوں کو اپنے پر انحصار کرنے والا یعنی عادی بنا لیتی ہیں۔ ان ادویات کو نشہ آور ادویات

فارماکولوجی کی اصطلاح، فارمیسی (pharmacy) کا ہم مطلب نہیں ہے۔ فارمیسی دوا سازی سے متعلق پیشہ کا نام ہے۔ عام طور پر ان دونوں الفاظ کے استعمال میں الجھاؤ رہتا ہے۔



میڈیکل یا میڈیکل (Materia Medica)
کی کتاب کا ایک صفحہ

1980ء تک، فارماکولوجی کے مضمون کو میڈیکل یا میڈیکل کہا جاتا تھا۔

(addictive drugs) کہتے ہیں۔ ایسی دوا کے استعمال سے جسم اس سے مانوس ہو جاتا ہے، اور پھر استعمال کنندہ اس کے بغیر بہتر طور پر کام نہیں کر سکتا۔

اس باب میں ہم طبی ادویات کے اعمال اور نشہ آور ادویات کے خطرات کے بارے میں پڑھیں گے۔

Medicinal Drugs

18.1 طبی ادویات

نسخہ جاتی (prescription) ادویات کو صرف فزیشن (physician) کے نسخہ پر ہی فروخت کیا جاتا ہے۔ ان ادویات میں باربیٹوریٹس (barbiturates)، اینٹی بائیوٹکس، چند سکون آور ادویات (tranquillizers) وغیرہ شامل ہیں۔

حالیہ برسوں میں، طبی ادویات تیار کر کے بہت سی بیماریوں کا علاج آسان بنا دیا گیا ہے۔ مندرجہ ذیل وہ ذرائع ہیں جہاں سے ادویات حاصل کی جاتی ہیں۔

1. تالیفی ادویات Synthetic Drugs

غیر نسخہ جاتی ادویات کو کاؤنٹر پر (over the counter) فروخت کیا جاتا ہے، کیونکہ ان کو کافی محفوظ سمجھا جاتا ہے۔ ان میں ایسپرین اور کھانسی کی چند ادویات شامل ہیں۔

ایسی ادویات فطرتی طور پر نہیں پائی جاتیں اور انہیں لیبارٹریز میں تیار کیا جاتا ہے۔ ایسی ادویات کو دوا ساز یعنی فارماسیوٹیکل کمپنیاں تیار کرتی ہیں، مثلاً ایسپرین (aspirin)۔

Drugs from Plants and Fungi

2. پودوں اور فنجائی سے حاصل کردہ ادویات

بہت سی اہم ادویات پودوں اور فنجائی سے حاصل کی جاتی ہیں۔ ان میں اینٹی بائیوٹکس، کارڈیوٹونکس (cardiotonics) اور کچھ اینٹی جیبیک (analgesic) ادویات شامل ہیں۔ ایک کارڈیوٹونک، جس کا نام ڈیجیٹالیس (digitalis) ہے، دل کو تھریک دینے کے لیے استعمال کیا جاتا ہے۔ اسے ارغوانی پھولوں والے ایک پودے فاکس گلڈ (foxglove) کے پتوں سے تیار کیا جاتا ہے۔ درد ختم کرنے والی دوا مورفین (morphine) کو افیون یعنی اوپیم (opium) سے تیار کیا جاتا ہے۔ یہ افیون پوست (opium poppy) کے پودے کے جوس سے حاصل ہوتی ہے۔



■ ■ ■ شکل 18.1: ڈیجیٹلیس (فاس گلؤ)

3. جانوروں سے حاصل کردہ ادویات Drugs from Animals

جانوروں سے حاصل کردہ ادویات عام طور پر ان کے گلینڈز کی پراڈکٹس ہوتی ہیں۔ مچھلی کے جگر کا تیل، کسٹوری (musk)، مکھی کی ویکس (wax)، چند ہارمونز اور اینٹی ٹاکسینز (antitoxins) حیوانی ذرائع سے حاصل ہونے والی ادویات ہیں۔

4. معدنیات سے حاصل کردہ ادویات Drugs from Minerals

ایک فارماسیوٹیکل کمپنی کے محققین نے نئی اینٹی بائیوٹکس کی تلاش میں دنیا کے تمام حصوں کی مٹی پر ٹیسٹ کرنے میں دو سال صرف کیے۔ اس پراجیکٹ کے نتیجے میں ایک اینٹی بائیوٹک ٹیرامائسین (terramycin) بنائی گئی، جو بہت سے انفیکشنز کے علاج میں استعمال ہوتی ہے۔

کچھ ادویات معدنیات سے حاصل کی جاتی ہیں۔ معدنی آئیوڈین کو آئیوڈین کا ٹینچر (Iodine tincture) بنانے میں استعمال کیا جاتا ہے۔ یہ ٹینچر جلد پر کئے یا چھلے ہوئے حصوں پر انفیکشن سے بچاؤ کے لیے لگایا جاتا ہے۔ پاؤڈر کی شکل میں سلوور نائٹریٹ کو زخموں پر لگایا جاتا ہے تاکہ ان سے خون رشنا بند ہو اور انفیکشن نہ ہو۔

5. بیکٹیریا سے حاصل کردہ ادویات Drugs from Bacteria

بہت سی اینٹی بائیوٹکس مثلاً سٹریپٹومائسین (streptomycin) بیکٹیریا سے حاصل کی جاتی ہیں۔

18.1.1 اہم طبی ادویات کا اصولی استعمال Principle usage of important Medicinal Drugs

ادویات کی کیمیائی خصوصیات اور ان کے کام کرنے کے طریقوں کی بنیاد پر ان کی کلاسی فیکیشن کی جاتی ہے۔

- اینیلجیسکس (Analgesics) یعنی دافع درد ادویات درد کو کم کرتی ہیں، مثلاً ایسپرین، پیراسیٹامول (paracetamol) وغیرہ۔
- اینٹی بائیوٹکس (Antibiotics) بیکٹیریا کو روکتی ہیں یا انہیں ماردیتی ہیں اور اس طرح بیکٹیریا کی انفیکشنز کا علاج کرتی ہیں، مثلاً

ٹیٹرا سائیکلین (tetracycline)، سیفلو سپورن (cephalosporin) وغیرہ۔

اینٹی سپٹکس (antiseptics) جلد پر انفیکشنز کے امکانات کم کرتی ہیں۔

اینٹی بائیوٹکس (antibiotics) جسم کے اندر یا جسم پر بیکٹیریا کو روکتی یا مارتی ہیں۔

ڈس انفیکٹنٹس (disinfectants) بے جان اشیاء پر موجود مائیکرو آرگنزمز کو مارتی ہیں۔

• سکون آور ادویات یعنی سیڈیٹوز (Sedatives) ذہنی تناؤ اور ہیجان کی کیفیت کو کم کر کے ذہنی سکون لاتی ہیں، مثلاً ڈائیازپام (diazepam)۔

• ویکسینز (Vaccines) بیکٹیریا اور وائرل انفیکشنز کے خلاف مدافعت پیدا کرنے کے لیے استعمال کی جاتی ہیں، مثلاً چیچک (سماں پاکس: smallpox)، کالی کھانسی (ہو پنگ کف: whooping cough) اور جگر کی سوزش (ہیپاٹائٹس B) کے خلاف ویکسینز۔

جوزف لسٹر (Joseph Lister) (1827-1912ء) ایک انگریز سرجن تھے۔ انہوں نے پہلی مرتبہ جراثیموں سے پاک (sterile) سرجری کا خیال پیش کیا۔ انہوں نے سرجری کے آلات کو جراثیموں سے پاک کرنے اور زخموں کی صفائی کے لیے کاربولک ایسڈ (carbolic acid) متعارف کروایا۔

سر ایلیکو فلیمنگ (Sir Alexander Fleming) (1881-1955ء) ایک سائنس بائیولوجسٹ تھے۔ انہوں نے پنکس پیسیلیئم نوٹیم (Penicillium notatum) سے اینٹی بائیوٹک پینسلین (penicillin) دریافت کی۔ اس کام پر انہیں 1945ء میں نوبل پرائز دیا گیا۔

یاد رکھنے والی باتیں

ادویات استعمال کر کے آپ بہتر محسوس کرتے ہیں، لیکن اگر ادویات درست طریقے سے نہ لی جائیں، تو وہ آپ کو زیادہ بیمار بھی کر سکتی ہیں۔ اس حوالہ سے مندرجہ ذیل باتوں کا خیال رکھنا ضروری ہے۔

- ڈاکٹر کے نسخہ پر لکھی گئی ہدایات کو ضرور دیکھیں اور یہ بات یقینی بنائیں کہ آپ دوائی کی خوراکیں اسی طرح لے رہے ہیں جیسے ڈاکٹر نے تجویز کی تھیں۔
- دوا کے پیک پر لکھی تاریخ الٹیمٹا (expiry date) ضرور چیک کریں۔ حد اختتام کو پہنچنے کے بعد ادویات زہریلی ہو جاتی ہیں۔
- کسی دوسرے کو تجویز کردہ دوا کبھی خود نہ لیں، حتیٰ کہ آپ کو یقین ہو کہ آپ کو کبھی وہی بیماری ہے۔

• چند ادویات، مثلاً اینٹی بائیوٹکس، مخصوص دنوں تک کے لیے لینا لازمی ہوتا ہے۔ یقینی بنائیں کہ آپ نے بتائے گئے دنوں تک دوا لی ہے۔ دوسری صورت میں بیماری دوبارہ پھر حملہ کر سکتی ہے۔

- اگر آپ دوا چھوڑ رہے ہیں یا کوئی دوسرا علاج شروع کرنے لگے ہیں تو اس سے پہلے اپنے ڈاکٹر کو ضرور ملیں۔
- کچھ ادویات بچوں کے موافق نہیں ہوتیں، اور بہت سی ادویات کی بچوں کے لیے مخصوص خوراکیں ہوتی ہیں۔
- اندھیرے میں دوا مت لیں۔

• اگر آپ کی ادویات صحت اور زندگی کے لیے لازم ہیں، تو گھر سے باہر جاتے ہوئے ادویات اور ان کی خوراک کے بارے میں ہدایات ساتھ لے کر جائیں۔

• حفظان صحت پراڈکشن کو بچوں کی پہنچ سے دور رکھیں۔

• اگر دوا کے جعلی ہونے کی نشانیوں نظر آئیں تو اسے استعمال مت کریں۔ اپنے فارماسسٹ اور دوا ساز کمپنی کو اس کے بارے میں مطلع کریں۔

Addictive Drugs

18.2 نشہ آور ادویات

نشہ آور ادویات کی بڑی اقسام مندرجہ ذیل ہیں۔

1. سیڈیٹوز Sedatives

یہ ادویات سنٹرل نروس سسٹم کے ساتھ تعامل کرتی ہیں اور اس کی سرگرمیوں کو دبا دیتی ہیں۔ ان ادویات سے چکر آتے ہیں، اور غنودگی، دماغی افعال کی سستی اور اداسی ہوتی ہے۔ سیڈیٹوز کے لمبے عرصہ تک استعمال سے خودکشی کرنے کی سوچیں بھی پیدا ہو سکتی ہیں۔

2. نارکونکس Narcotics

نارکونکس تیز دافع درد ادویات ہوتی ہیں۔ یہ ادویات اکثر دوسری کم طاقت والی دافع درد ادویات (پیراسیٹامول اور ایسپرین) کے ساتھ ہی تجویز کی جاتی ہیں۔ یہ ادویات دائمی (کرائونک: chronic) بیماریوں مثلاً کینسر کے مریضوں میں درد ختم کرنے کے لیے استعمال ہوتی ہیں۔ آپریشن کے بعد اٹھنے والے تیز اور شدید (ایکیوٹ: acute) درد کو ختم کرنے کے لیے بھی یہ ادویات استعمال ہوتی ہیں۔ لیکن کچھ لوگ سرور اور اثر حاصل کرنے کے لیے نارکونکس کا غلط استعمال بھی کر سکتے ہیں۔

مارفین (morphine) اور کوڈین (codeine) پوسٹ سے حاصل ہونے والی نارکونکس ہیں۔ درد ختم کرنے کے لیے، مارفین براہ راست سنٹرل نروس سسٹم پر اثر کرتی ہے۔ مارفین کے اندر عادی بنالینے کی بہت زیادہ طاقت ہوتی ہے۔ سب سے زیادہ ناجائز استعمال ہونے والی نارکونک یعنی ہیروئن (heroin) مارفین سے نکالی گئی ایک نیم تالیفی دوا ہے۔ یہ سنٹرل نروس سسٹم پر اثر کرتی ہے اور اونگھنے کی کیفیت (drowsiness) پیدا کرتی ہے۔



بہت سے مغربی ممالک میں ہیروئن کو، ڈایامورفین (diamorphine) کے نام سے، ایک طاقتور اینلجیسک (analgesic) کے طور پر تجویز کیا جاتا ہے۔ اس کے استعمال میں شدید (ایکیوٹ) درد ختم کرنا ہے مثلاً شدید جسمانی چوٹ کا درد، مائیو کارڈیل انفارکشن کا درد، سرجری کے بعد کا درد وغیرہ۔

شکل 18.2: پوسٹ (opium poppy) پودے کا پھل

3. ہیلوسی نو جنز Hallucinogens

ہیلوسی نو جنز ایسی ادویات ہیں جو ادراک، سوچوں، جذبات اور آگاہی میں تبدیلی پیدا کرتی ہیں۔ اس گروپ میں میسکالین (mescaline) اور ساکلوہین (psilocin) شامل ہیں۔ میسکالین کیکٹس (cactus) کے ایک پودے سے جبکہ ساکلوہین ایک مشروم سے حاصل کی جاتی ہے۔


ایسے ادراک جن کی حقیقت میں کوئی بنیاد نہ ہو، لیکن جو مکمل طور پر درست معلوم ہوتے ہوں، واہمہ یا فریب تصور (hallucinations) کہلاتے ہیں۔

فعلیاتی لحاظ سے ہیپوسو نوجنز سمپتھیک نروس سسٹم پر اثر انداز ہوتے ہیں جس سے بیوپلز بھیل جاتی ہیں، کچھ آرٹریز سکڑ جاتی ہیں اور بلڈ پریشر بڑھ جاتا ہے۔

Marijuana

حشیش یعنی میری جونا

میری جونا ایک ہیپوسو نوجن ہے، جسے سگریٹ کی طرح پیا جاتا ہے۔ اسے میری جونا کے پودوں کینڈیس سیٹوا (Cannabis sativa) اور کینڈیس انڈیکا (C. indica) کے پھولوں، تنوں اور پتوں سے حاصل کیا جاتا ہے۔ میری جونا کی چھوٹی سی مقدار لینے سے خوشی اور عافیت کا احساس پیدا ہوتا ہے جو دو سے تین گھنٹے تک قائم رہتا ہے۔ اسے زیادہ مقدار میں لینے سے دل کی دھڑکن تیز ہو جاتی ہے۔ یہ مردوں میں سپرم بننے کے عمل پر بھی برا اثر ڈالتی ہے اور قبیل المعیاد قوت حافظہ کو بھی کمزور کرتی ہے۔



سلویا ڈائیونورم
(Salvia divinorum)



ڈیٹورا
(Datura)



کینڈیس
(Cannabis)



کینڈیس کے خشک پھول



سائلوسائین مشروم
(Psilocybin mushroom)



مارنگ۔ گلوری
(Morning-glory)



پیوٹی (ایک کیکٹس)
(Peyote: a Cactus)

شکل 18.3: پودے جن سے ہیپوسو نوجنز حاصل کیے جاتے ہیں

Drug Addiction and associated problems

18.2.1 نشیاتی کی عادت اور متعلقہ مسائل

نشہ آور ادویات یعنی نشیاتی کا غلط استعمال کرنے والے معاشرتی میل جول اور تبادلہ خیال سے کٹ جاتے ہیں۔ معاشرتی سائنسز کے ماہرین

کے کئی مطالعے یہ ثابت کرتے ہیں کہ منشیات کی عادت اور جرم کے درمیان قریبی تعلق ہوتا ہے۔ نارکوٹک ڈرگ لینے کا اندرونی جبر ہر نشہ باز کو قانون شکن اور مجرم بنا ڈالتا ہے۔ نارکوٹک ڈرگ کا محض کسی کے پاس ہونا بھی قانون شکنی ہے۔ اس لیے ہر نشہ باز پولیس سے گرفتار ہو جانے کے زمرے میں آتا ہے۔



ہمارے ملک کی جیلیں اور حوالات ایسے لوگوں سے بھی پڑی ہیں جنہوں نے کوئی اور جرم نہیں کیا ہوتا، سوائے غیر قانونی طور پر نارکوٹکس اپنے پاس رکھنے کے۔

اکثر نشہ باز مختلف طرح کے جرائم میں شامل ہو جاتے ہیں مثلاً ڈاکہ زنی، اٹھائی گیری، نقب زنی، دھوکہ دہی وغیرہ۔ بہت سے نشہ باز ذہنی مریض بن چکے ہوتے ہیں، اس لیے وہ سنگین جرائم کر سکتے ہیں۔ یہ لوگ اپنے معاشرتی رویوں میں بہت کمزور ہوتے ہیں۔ وہ معاشرتی نفرت یعنی سوشل سٹگما (social stigma) کا سامنا کرتے ہیں۔ سوشل سٹگما کا مطلب ہے کہ معاشرہ ان کے ناقابل بھروسہ رویوں کی وجہ سے ان سے نفرت کرتا ہے۔

Antibiotics and Vaccines

18.3 اینٹی بائیوٹکس اور ویکسینز

دواہم طبی ادویات اینٹی بائیوٹکس اور ویکسینز ہیں۔

Antibiotics

18.3.1 اینٹی بائیوٹکس

اینٹی بائیوٹک ایسی طبی دوا ہے جو بیکٹیریا کو مارتی ہے یا اس کی گروتھ (ریپروڈکشن) روک دیتی ہے۔ یہ ایسے کیمیکلز ہوتے ہیں جو مائیکرو آرگنزمز بناتے ہیں یا ان سے حاصل کیے جاتے ہیں۔ زیادہ تجویز کی جانے والی ادویات میں ہوتا ہے۔

Bactericidal and Bacteriostatic Antibiotics

اینٹی بائیوٹکس کو بہت مختلف اقسام کے بیکٹیریل انفیکشنز کے علاج میں استعمال کیا جاتا ہے۔ کچھ اینٹی بائیوٹکس 'بیکٹیری سائڈل' ہوتی ہیں، جس کا مطلب ہے کہ وہ بیکٹیریا کو مارتی ہیں۔ دوسری اینٹی بائیوٹکس 'بیکٹیریوسٹیک' ہوتی ہیں، جس کا مطلب ہے کہ وہ بیکٹیریا کی گروتھ روک کر اپنا کام کرتی ہیں۔ اینٹی بائیوٹکس کے تین بڑے گروپس مندرجہ ذیل ہیں۔

چند اینٹی بائیوٹکس بہت مختلف طرح کے انفیکشنز کے علاج میں استعمال ہو سکتی ہیں اور وسیع العمل (براڈ سپیکٹرم: broad spectrum) اینٹی بائیوٹکس کہلاتی ہیں۔ دوسری اینٹی بائیوٹکس صرف چند اقسام کے بیکٹیریا کے خلاف ہی موثر ہوتی ہیں اور محدود العمل (نیرو سپیکٹرم: narrow spectrum) اینٹی بائیوٹکس کہلاتی ہیں۔

1. سیفلوسپورنز Cephalosporins

سیفلوسپورنز بیکٹیریا کی سیل وال کی تیاری میں مداخلت کرتی ہیں اور اس طرح سے بیکٹیری سائڈل ہوتی ہیں۔ ان اینٹی بائیوٹکس کو نمونیا

(pneumonia)، گلے کی سوزش (sore throat)، ٹانسلائٹس (tonsillitis)، بروونکائٹس (bronchitis) وغیرہ کے علاج کے لیے استعمال کیا جاتا ہے۔
تاریخ الانہما کے بعد کی ادویات استعمال کرنے سے گردے ناکارہ ہو سکتے ہیں۔

2. ٹیٹراسائکلینز Tetracyclines

یہ وسیع العمل بیکٹیئر یوسٹیک اینٹی بائیوٹکس ہیں اور بیکٹیئر یا میں پروٹینز کی تیاری کو روکتی ہیں۔ ٹیٹراسائکلینز کو ریسپیریٹری نالی، یورینری نالی اور انٹسٹائن کے انفیکشنز کے علاج کے لیے استعمال کیا جاتا ہے۔ ٹیٹراسائکلینز آٹھ سال سے کم عمر بچوں میں، اور خاص طور پر دانت نکلنے کے دوران، استعمال نہیں ہوتیں۔

3. سلفا ڈرگز۔ سلفوناماڈز Sulpha Drugs - Sulfonamides

سلفا ڈرگز ایسی تالیفی اینٹی بائیوٹکس ہیں جن میں سلفوناماڈ گروپ پایا جاتا ہے۔ سلفوناماڈز وسیع العمل بیکٹیئر یوسٹیک اینٹی بائیوٹکس ہیں۔ یہ بیکٹیئر یا میں فولک ایسڈ (folic acid) کی تیاری روکتے ہیں۔ انہیں نمونیا اور یورینری نالی کے انفیکشنز کے علاج کے لیے استعمال کیا جاتا ہے۔

سلفوناماڈ گروپ اینٹی بائیوٹکس کے علاوہ دواؤں کی دوسری آمیزشوں میں بھی پایا جاتا ہے، مثلاً تھایازاڈ ڈائی یوریک (thiazide diuretics) جو کہ بلڈ پریشر کو کم کرنے والی ادویات ہیں۔

Antibiotic Resistance اینٹی بائیوٹکس کے خلاف قوت مزاحمت

طبی شعبہ میں اینٹی بائیوٹکس انتہائی اہم ادویات ہیں، لیکن بد قسمتی سے بیکٹیئر یا میں ان کے خلاف مزاحمت پیدا کرنے کی صلاحیت ہوتی ہے۔ ایسے بیکٹیئر یا پر عام استعمال ہونے والی اینٹی بائیوٹکس کا اثر نہیں ہوتا۔ بیکٹیئر یا کے پاس مزاحمت پیدا کرنے کے کئی طریقے ہیں۔ بعض اوقات ان کا اندرونی میکنزم اینٹی بائیوٹک کے فعل کو روک دیتا ہے۔ بیکٹیئر یا مزاحمت کے ذمہ دار جینز کو ایک دوسرے کو منتقل بھی کر سکتے ہیں۔ اس طرح مزاحم بیکٹیئر یا یہ ممکن بنا دیتے ہیں کہ دوسرے بیکٹیئر یا میں بھی مزاحمت آجائے۔ اینٹی بائیوٹکس کے خلاف مزاحمت اس وجہ سے بھی زیادہ ہو رہی ہے کیونکہ ایسی بیماریوں کے علاج میں بھی اینٹی بائیوٹکس لے لی جاتی ہیں جن میں ان کی اثر انگیزی ہرگز نہیں ہوتی (مثلاً وائرسز سے ہونے والے انفیکشنز میں اینٹی بائیوٹکس پُراثر نہیں ہوتیں)۔

اینٹی بائیوٹکس کے خلاف مزاحمت سے ایک سنجیدہ اور بڑھتے ہوئے مسئلہ کا سامنا ہوتا ہے، کیونکہ انفیکشنز والی کچھ بیماریوں کا علاج مزید مشکل ہوتا جا رہا ہے۔ کچھ مزاحم بیکٹیئر یا کا علاج تو مزید طاقتور اینٹی بائیوٹکس استعمال کر کے کیا جاسکتا ہے، مگر پھر بھی کچھ انفیکشنز ایسے ہوتے ہیں جوئی اینٹی بائیوٹکس سے بھی ختم نہیں ہوتے۔

18.3.2 ویکسینز

Vaccines

ویکسینز دینے کا سب سے عام طریقہ انجیکشن ہے، لیکن چند ویکسینز منہ کے ذریعہ اور ناک میں پھوار (سپرے) ڈال کر بھی دی جاتی ہیں۔

ویکسین سے مراد ایسا میٹیریل ہے جس میں کمزور کیے گئے پتھو جنز موجود ہوتے ہیں اور جو جسم میں اینٹی باڈیز کی تیاری شروع کروا کے مدافعت (immunity) پیدا کرنے کے کام آتا ہے۔



ایڈورڈ جینرز کو سب سے پہلے چچک کی ویکسینیشن کرنے والا مانا جاتا ہے۔

1796ء میں ایک برطانوی فزیشن، ایڈورڈ جینرز (Edward Jenner) نے گائے کے ایک مرض گھوٹھن سینٹلا (cowpox) کے پس (pus) سیلز لے کر ایک نوجوان لڑکے میں یہ انفیکشن پیدا کیا۔ جب لڑکا گھوٹھن سینٹلا سے صحت یاب ہو گیا، تو جینرز نے اس میں چچک کے ایک مریض کے پس سیلز ڈالے لیکن لڑکے کو چچک نہ ہوئی۔ اس سے یہ واضح ہو گیا کہ گھوٹھن سینٹلا کا دانستہ انفیکشن کرنے سے لوگ چچک سے محفوظ ہو جاتے ہیں۔ اس عمل کا نام ویکسینیشن (vaccination) رکھا گیا اور اس عمل میں استعمال ہونے والے مادہ کو ویکسین کہا جانے لگا۔

The mode of action of Vaccines

ویکسینز کے کام کرنے کا طریقہ

بچوں کو سکول میں داخلہ سے قبل ویکسینیشن کروانا ہوتی ہے۔

بچوں میں ویکسینیشن سے، ایک وقت میں عام رہنے والی بیماریوں میں بڑی حد تک کمی آئی ہے۔ ان میں کالی کھانسی، پولیو، چچک اور دوسری بہت سی بیماریاں شامل ہیں۔

کچھ ویکسینز ساری عمر کے لیے مدافعت مہیا نہیں کرتیں۔ مثال کے طور پر ٹینٹس (tetanus) کی ویکسین محدود عرصہ کے لیے ہی موثر ہوتی ہے۔ ایسے معاملات میں، مسلسل حفاظت قائم رکھنے کے لیے بوسٹر شاس (booster shots) ضروری ہوتے ہیں۔

پتھو جنز کے پاس مخصوص پروٹینز ہوتی ہیں جنہیں 'اینٹی جنز (antigens)' کہتے ہیں۔ جب پتھو جنز میزبان جانور کے جسم (خون) میں داخل ہوتے ہیں تو یہ پروٹینز وہاں مدافعت کا عمل شروع ہونے یعنی 'اینٹی باڈیز (antibodies)' بننے کی تحریک دیتی ہیں۔ اینٹی باڈیز پتھو جنز کے ساتھ بندھ کر انہیں تباہ کر دیتی ہیں۔ اس کے علاوہ وہاں یادداشتی سیلز (memory cells) بھی بنتے ہیں، جو خون میں ہی رہتے ہیں اور مستقبل میں اسی پتھو جن سے ہونے والے انفیکشن کے خلاف حفاظت دیتے ہیں۔

جب خون کے بہاؤ میں ایک ویکسین یعنی کمزور یا مردہ پتھو جن داخل کیا جاتا ہے، تو وائٹ بلڈ سیلز کو تحریک مل جاتی ہے۔ لمفو سائٹس B- کمزور یا مردہ پتھو جنز کی شناخت بطور ایک دشمن کرتے ہیں اور ان کے خلاف اینٹی باڈیز بنانا شروع کر دیتے ہیں۔ یہ اینٹی باڈیز خون میں ہی رہتی ہیں اور پتھو جنز کے خلاف حفاظت دیتی ہیں۔ اگر حقیقی پتھو جنز خون میں داخل ہوتے ہیں، تو پہلے سے موجود اینٹی باڈیز انہیں مار ڈالتی ہیں۔

جائزہ سوالات

کثیر الانتخاب

Multiple Choice

1. اینٹی بائیوٹکس کس مقصد کے لیے استعمال کی جاتی ہیں؟
 - (ا) وائرل انفیکشنز کے علاج کے لیے
 - (ب) بیکٹیریل انفیکشنز کے علاج کے لیے
 - (ج) انفیکشنز کے خلاف مدافعت کے لیے
 - (د) 'ا' اور 'ب' دونوں کے لیے
2. مرض کے علاج، شفا، بچاؤ یا تشخیص میں استعمال ہونے والے مادے کیا کہلاتے ہیں؟
 - (ا) طبی ادویات
 - (ب) نارکوٹکس
 - (ج) بیولوجی نو جنرز
 - (د) سیڈیٹوز
3. ایسپرین کا تعلق کون سے گروپ سے ہے؟
 - (ا) جانوروں سے حاصل کردہ دوا
 - (ب) ایک تالیف شدہ دوا
 - (ج) پودوں سے حاصل کردہ دوا
 - (د) معدنیات سے حاصل کردہ دوا
4. درد کم کرنے والی ادویات کیا کہلاتی ہیں؟
 - (ا) اینٹی جینکس
 - (ب) اینٹی سپٹکس
 - (ج) اینٹی بائیوٹکس
 - (د) سیڈیٹوز
5. ان میں سے کون سی دوا پودوں سے حاصل کی جاتی ہے؟
 - (ا) ایسپرین
 - (ب) افیون
 - (ج) سیفلو سپورن
 - (د) انسولین
6. کون سی نشہ آور ادویات، مانع درد کے طور پر استعمال ہوتی ہیں؟
 - (ا) نارکوٹکس
 - (ب) سیڈیٹوز
 - (ج) بیولوجی نو جنرز
 - (د) یہ تمام استعمال ہو سکتی ہیں
7. سلفونامائڈز کس طریقہ سے بیکٹیریا پر اثر انداز ہوتے ہیں؟
 - (ا) سیل وال توڑتے ہیں
 - (ب) پروٹینز کی تیاری روک دیتے ہیں
 - (ج) نئی سیل وال کی تیاری روکتے ہیں
 - (د) فولک ایسڈ کی تیاری روکتے ہیں



8. ویکسینز کے متعلق کیا درست ہے؟

- (ا) مستقبل میں ہونے والے وائزل اور بیکٹیریل انفیکشنز سے محفوظ رکھتی ہیں
- (ب) صرف موجودہ بیکٹیریل انفیکشنز کا علاج کرتی ہیں
- (ج) موجودہ انفیکشنز کا علاج کرتی ہیں اور مستقبل میں ہونے والے انفیکشنز سے بچاتی بھی ہیں
- (د) صرف وائزل انفیکشنز سے محفوظ رکھتی ہیں

Short Questions

مختصر سوالات

1. فارماکولوجی کی تعریف کریں اور فارمیسی سے اس کا فرق بتائیں۔
2. طبی دوا اور نشہ آور دوا میں کیا فرق ہے؟
3. اینیل جیسک اور اینٹی بائیوٹکس میں فرق بتائیں۔
4. میری جوانا کیا ہے؟ اس کا تعلق نشہ آور ادویات کے کون سے گروپ سے ہے؟
5. نارکوٹکس اور ہیپلوئی نو جنز میں فرق بتائیں۔

Understanding the Concepts

فہم وادراک

1. ادویات کے ذرائع کون کون سے ہوتے ہیں؟ مثالیں دیں۔
2. سیڈیٹوز، نارکوٹکس اور ہیپلوئی نو جنز پر نوٹ لکھیں۔
3. اینٹی بائیوٹکس کے بڑے گروپس بیان کریں۔
4. اینٹی بائیوٹکس کے خلاف مزاحمت پر نوٹ لکھیں۔
5. ویکسینز کے کام کرنے کا طریقہ بیان کریں۔

The Terms to Know

اصطلاحات سے واقفیت


- بیکٹیریل پوسٹیک
- طبی دوا
- ٹیڑا سائیکلین

- بیکٹیری سائڈل
- میری جوانا
- سلفونامائڈ

- اینسیرین
- ہیروئن
- سیڈیٹوز

- اینٹی بائیوٹک
- ہیپلوئی نو جن
- فارماکولوجی

- اینیل جیسک
- سیفلو سپورن
- نارکوٹکس



• ویکسین

سائنس، ٹیکنالوجی اور سوسائٹی Science, Technology and Society

1. پاکستان میں استعمال ہونے والی درد گش ادویات، اینٹی بائیوٹکس اور سیڈ نیوز کی ایک فہرست مرتب کریں۔

2. ہیلوسی نو جنز اور نارکوٹکس کے استعمال کے سماج دشمن اثرات کا خلاصہ لکھیں۔

3. جب اینٹی بائیوٹکس کو ڈاکٹر کے مشورہ کے بغیر استعمال کیا جاتا ہے تو ان کی زیادہ یا کم خوراک لی جاسکتی ہے اور ان کا دوسری ادویات کے ساتھ

باہمی عمل بھی ہو سکتا ہے۔ ان ممکنہ اثرات کی تائید میں دلائل دیں۔

On-line Learning

آن لائن تعلیم

1. <http://www.drugabuse.gov/Infofacts/hallucinogens.html>

2. http://en.wikipedia.org/wiki/Psychedelics,_dissociatives_and_deliriants

3. <http://www.well.com/user/woa/fshallu.htm>